

आईआईटी इंदौर का यंग यूनिवर्सिटी रैंकिंग में टॉप पर आना आश्चर्यजनक नहीं

इंदौर। आईआईटी इंदौर को टाइम्स हायर एजुकेशन यंग यूनिवर्सिटी रैंकिंग में 68 वां स्थान मिला है। देशभर में एकमात्र इंदौर के इस संस्थान ने टॉप-100 में जगह बनाई है। संस्थान के डायरेक्टर प्रोफेसर प्रदीप माथुर के अनुसार दुनिया के श्रेष्ठ संस्थानों से कठिन चयन प्रक्रिया के बाद चुने गए बेस्ट फैकल्टी मेंबर्स के कारण आईआईटी इंदौर नए संस्थानों की श्रेणी में लगातार आगे बढ़ रहा है। साइंस और इंजीनियरिंग में संस्थान के रिसर्च स्कॉलर्स क्वालिटी रिसर्च पर जोर दे रहे हैं। यंग यूनिवर्सिटी रैंकिंग में टॉप पर आना आश्चर्यजनक नहीं है क्योंकि आईआईटी इंदौर वर्ल्ड रैंकिंग में सभी आईआईटी में टॉप पर रह चुका है। इसके पहले भी संस्थान का नाम दुनिया के बेस्ट संस्थानों में शामिल होता रहा है।

यह है यंग यूनिवर्सिटी रैंकिंग और आधार प्रक्रिया

यंग यूनिवर्सिटी रैंकिंग में उन संस्थानों को शामिल किया जाता है जिनकी स्थापना हुए 50 साल या उससे कम समय हुआ हो। इसमें 60 देशों की ऐसी ही 351 यूनिवर्सिटी को शामिल किया गया था। यंग यूनिवर्सिटी की रैंकिंग के लिए कुछ मानकों को आधार बनाया जाता है। हर मानक को एक तय सीमा तक वेटेज दिया जाता है। इस रैंकिंग में देश की पांच अन्य यूनिवर्सिटी को भी शामिल किया गया है। हालांकि आईआईटी इंदौर के अलावा देश की दूसरी कोई यूनिवर्सिटी टॉप 100 में नहीं आ पाई है। लेकिन ओवरऑल रैंकिंग में 101 से 250 के बीच जगह बनाई है।